

بي رخي

نندني سهڻي گل جيان ماما پتا جي باغ ۾ ڪڙي هئي. هنن به وس
پڇندي گلاب جل سان کيس اسرايو هو. چاچيءَ جي انقلابي پائنتي
جڏهن ويهن ورهين جي نندنيءَ جي سونهن طرف ڏٺو ته ڪنڌ هيٺ
ڪري پٽڪيائين، ”نندني تنهنجن مائٽن ۾ ته ڪير به تو جهڙو ناهي.“

”مطلب؟“ نندنيءَ ذرا شرارتي غصو منهن تي آڻي چيو.

”مطلب؟... ڪيائين ڪنهندي ”تو جهڙو سهڻو“ چئي، انقلابي
اشوني ڪمار تڪڙو تڪڙو هليو ويو هو.

چاچي رکيءَ سڌ ڪري چيو، ”اڙي اشوني، ڪيڏانهن تو
وڃين؟“

اشوني جواب ڏيڻ بنا هليو ئي ويو.

”تو ڪجهه چيس ڇا؟“ چاچيءَ نندني کان پڇيو.

”ڪجهه به نه پايي.“ هٿ چنڊي نندنيءَ الائي ڪهڙيءَ چوريءَ
کان پاڻ کي آڄو ڏيکارڻ ٿي چاهيو. ”پريپي توھان پنهنجي پائنتي جو
نالو اشوني ڪمار ڪيئن رکڻ ڏنو. اڳي ته ماڻهو اهڙا سهڻا نالا
رکندا ئي ڪونه هئا.“

”رڳو نالو ئي وڻيو ائين ڪين پاڻ به پسند اچي ويو ائين؟“

چاچي ائين ڪلي ڄڻ گلاب تڙيا.

”ه...“ وري به هٿ ڇنڊي نندني منهن ڦيرائي هلي ويئي.

جڏهن نندنيءَ لاءِ ماءُ پيءُ ور جي ڳولا ڪرڻ لڳا، تڏهن ڪنهن اشوني ڪمار جو به نالو ڪنڀو هو. پر ڪيترو عرصو ته وڏن گهرن جي ”سهڻي ٻانهن ڪپي“ جي ملمعي ۾ پئي پئڪيا. ڇو ته سهڻي ٻانهن سان گڏ انهن کي ڏاج ڏيوڻ به سهڻو ڪپندو هو. پوءِ سندن چوڪرا پلي ڪارا ڪلوڻا ڇو نه هجن. ڪن کي ته ڏسي نندني روئي پوندي هئي. آخر اشوني ڪمار جاگره زور ٿيا. نندنيءَ خود هڪ ڀيرو نالو به ڪنڀو. بس پوءِ ته اشوني ڪمار جي خوشيءَ جو پار نه رهيو. رکي ته هن پاسي چاچي هئي هن پاسي پڙي. ٻنهي طرف سندس ماتري ڀاءُ هو. ڀاءُ کي چيائين، ”ڏسج منهنجي ڌيءَ جهڙيءَ ڌيروت کي انقلاب جي بمر گولن ۾ نه اچلي ڇڏي اشوني. بابا هن گهر ۾ ته ريشم پٽ جيان پلي آهي ڇوڪري.“

ڀاءُ ڀاجائيءَ خاطري ڏنس ته نندنيءَ وارن کي چيائين، ”منهنجو ڀائٽيو اٿو دنيا کان نرالو. پنهنجي امير چاچن چاچين جي اولاد کان اٿئيءَ ويهڻيءَ ۾ بلڪل ئي نيارو آهي. نندني ڌيءَ تون ڪڏهن سندس ٻين سان پيٽ نه ڪجانءِ. هي اٿئيءَ دل جي دولت جو مالڪ. اميرن کان امير.“

مگر شاديءَ جي سفر تي نڪرڻ کانپوءِ نندنيءَ کي ڪٿي ڪاڻي زبردست کوٽ محسوس ٿي. اشوني ڪجهه وقت نندنيءَ جي سونهن

سوپيا ڏي ڏٺو پر سندس غير رواجي جيوت جيئن جي شوق کائڻس
سيڪجهه ڀلائي ڇڏيو. سماج شيوا جي آفيس سنڀاليندي گهر ته کائڻس
وسري ئي ويو هو. کجي کجي آخر نندنيءَ هڪ ڏينهن چئي ڏنو.
”اشوني تو پر زندگيءَ کي ماڻڻ جو چاهه اصلي ڪونهي.“

”توسان شادي ڪرڻ منهنجو زندگي ماڻڻ جو چاهه ناهي ڇا؟ ۽
ڪم به ته جيوت جو ڪو حصو آهي ڪين نه؟“

نندني رسي پيئي. اشونيءَ ته زندگيءَ کي باقي به بيو موڙ ڏيئي
ڇڏيو. هاڻ نندني هن لاءِ اها ڪين هئي. ڪلپنا جي ديوي، جا هن شاديءَ
کان اڳ تصور ۾ آندي هئي. هاڻ بنهي جي وچ ۾ هڪ اڻ ڏني ديوار
ڪڙي تي ويئي. نندني ڳوڙها ڳاڙيندي سوچڻ لڳي: اگر اهڙي تڪي نوع
۾ اهي لفظ نه چوي ها ته مان دل ۾ شايد نه ڪريان ها. ڪيترو کجي ٿو
ڳالهائي؟ باپ ڙي جڻ مون مان دل ڪتي تي پيئي اٿس.

”دل ڪتي تي پيئي اٿس.“ سوچڻ ڇا هو بس نندنيءَ جي ڳلن تان
ٿاهه ٿاهه ڳوڙها ڳوڙڻ شروع ٿي ويا.

اشونيءَ کي نندنيءَ جي روح راڙي جي ڪا خبر ڪانه پيئي.
صرف سندس لٿل منهن طرف ڏيان ويس ته به چار پيرا پڇيائينس.
”گهر ۾ ڪنهن ڪجهه چيو اٿئي ڇا؟“

نندنيءَ ڪنڌ هلايو. اشوني پاڻ پنهنجي ڪم مان فرصت نه پئي
پائي سگهيو ان ڪري ذرا خفي هو. بس ايترو سوچي ته نندنيءَ کي
گهر ۾ ڪنهن ڪجهه نه چيو آهي. پنهنجي فرض ادائي پوري ٿيل

سمجھي، پنهنجي ڪمن ڪارين ۾ لڳي ويو.

نندندي سندس کاڌي پيتي جو ڌيان برابر پئي رکيو، مگر کٽي تيل دڪ کي مٺي ڪرڻ بدران پنهنجيءَ دل کي اشونيءَ طرف کڻو ڪري ڇڏيائين. هاڻ هوءَ پنهنجي نڙائن، پينرن، ساهيڙين ۾ نئين سر چاهه وٺڻ لڳي. کيس ڏسي ساهيڙين کي اپار آندو حاصل ٿيو. چيائون، ”اسان ته سمجهو اشوني ڇا مليو اٿئي، اصل اپ جو تارو مليو اٿئي سو ڪانس پل به پري ڪين ٿيندين.“

هاڻي اشوني پاڻ وڌيڪ خفي ٿيڻ لڳو. چوي، ”ڪا نه ڪا تنهنجي ساهيڙي يا نڙا پيڻ تو سان لٽڪي ئي پيئي آهي. ڪجهه ڪم چوڻو هجي، ڪيڏانهن ٻاهر توکي وٺي وڃڻو هجي ته ڇا ڪجي؟“

”ٻاهر وڃڻ لاءِ ته مون کي چئو ڪين ٿا.“

”ڪيئن چوان تنهنجو من ان طرف هجي به نه؟“

نندنديءَ جي زندگي ۾ هڪ نئون موڙ اچي ويو. هاڻ هوءَ هر سماجڪ ڪاريه ۾ اشونيءَ سان گڏ هوندي هئي. اشوني اتي به ڪمن ڪارين، چونڊن، چهچتن، ليڪچرن ۾ رڌل هوندو هو ۽ نندندي هن سان بڪ شڪ ڪندي رهندي هئي. جڏهن هڪ ڏينهن ڏاڍي تڪي آواز ۾ اشونيءَ چيو، ”هي ڇاهي، هيءَ منهنجي دوستن درن وچ ۾ تنهنجي چمچاڳيري ڇا لئه پيئي هلي؟ آهي ڪنهن دوست جي زال جو نالو ٻين جي زبان تي؟ هڪ تون ئي آهين جنهن لاءِ هرڪو ڪجهه نه ڪجهه بيان ڪندو پيو رهي.“

نندني وسي ٿي ويئي. چيائين، ”وس پڄندي تنهنجي ڪاريه ڪرتائن، سندن زالن، ٻارن سان بلڪل ئي منو ڳالهائيندي رهي آهيان...“

”اهوئي ته روئڻو آهي. تنهنجي چرب زباني ڏسي سڀ چوڻ لڳا آهن اشوني ته ههڙيءَ سونهن ۽ سپاءَ جي ملڪا جي لائق ئي نه هو... ٻڌي هاڻي ته تنهنجو پيٽ ٽريو؟“

نندني ان کن ئي ڦٽي هيانءَ رڻڻ شروع ڪري ڇڏيو.

اشوني جي ماءُ ڏاڍو خفي ٿي. چيائين، ”آخر آهي ڇا، جو هيڏو ڪٿي پڻڻ وڌو ائين. ڪيئن ٿي مڙس سان گهمين، ڪيئن ٿي ساهيڙين سڌن وڃ ۾ تهڪڙا ڏين، آهي ڪنهن ننهن، ڌيءَ کي ايڏي واڳ؟“

نندني تن وڌيڪ ڦٽڪڻ لڳي. ان ڏينهن اڃانڪ چاچي اچي نندنيءَ جي گهر نڪتي. سس ان کي به ڏوراپو ڏنو ته، ”هيءَ تنهنجي گهٽ جي پائتي ته ڪنهن ڳالهه ۾ راضي ناهي. ڪيئن وٺي ڏنڻ منهنجي شيواداريءَ پٽ اشونيءَ کي؟ تون ته منهنجي نران آهين، توکي ته اشونيءَ جي سپاءَ جي شروع کان خبر هئي...“

چاچي پنهنجي ڪنول گل جهڙي وجود مٿان گپ چڪ جو بار محسوس ڪيو. نندنيءَ کي سڏ ڪري پاسي ۾ وهاري چيائين، ”نندن پٽ تو اڄ شايد خوب رنو آهي.“

نندنيءَ جي ڳلن تان جهر جهر ڳوڙها وهڻ لڳا پر مک تي مرڪ اهڙي هٿس جو چاچي به موٽ ٿي پيئي. نراڙي چمي ورتائينس. پلڻ سان سندس اکيون اڳهي چيائين، ”اهو سانوڻيءَ جو اسڪوٽيءَ ۾ مينهن،

مرڪ مٿان اڪين جي جل جي پرلئ پلا ڪيئن بند ڪندين؟

ننڍي وڌيڪ ڦٽڪڻ لڳي.

”سس لاءِ شڪايت اٿئي؟“

ننڍي ڪنڌ سان ناڪار ڪئي.

چاچي چيو، ”تڏهن توکي پنهنجون پينر، پائٽيون ٿيون ياد اچن. جيڪي سڄو ڏينهن ويس وڳا پيئون پائين لاهين، مينڊي رتا هٿ ڪيون پيئون ٻن ڪڏن... اڄ به سانوڻي ستن اڇو پيڪن ۾ پچتا ڪيلين... ٽيجريءَ ۽ چوٽ جا ورت رکيو پيئون آنگاسيءَ تي ويڃو ڇنڊ ڪي عرق ڏيئي چون— اير اير ڇنڊڙا... اهائي جيوت پيئي ياد اچيئي نه؟“

ننڍي وري به ڪنڌ سان ناڪار ڪئي.

تڏهن چاچي ٿورو پرڀوڌ ڏيئي اٿي ڪڙي ٿي. ويندي ويندي اشونيءَ جي آفيس وٽان لنگهي ته اندر گهڙي اشونيءَ کي اشاري سان چيائين، ”سپاڻي فرصت ڪڍي مون وٽ اچج.“

اشونيءَ سوال پري نظر ڪڍين ته چاچيءَ چيو، ”بس ائين وساري ڇڏيو اٿئي داديءَ کي؟“

بئي ڏينهن تي اشوني گهر مان آفيس وڃڻ لاءِ هونءَ کان ڪلاڪ اڳ ئي نڪتو.

چاچيءَ هاءِ پاءُ ڪرڻ کان پوءِ سڌو ڳالهه جي ڳاتي تي لهي آئي.

چيائين، ”اشوني توکي خبر آهي جيڪو ٻار ڄائي ڄم کان ڏاڍو

هوندو آهي ان کي اگر زوري ساڃي هٿ سان لکڻ سيکاربو آهي ته هو
موڳو ٿي پوندو آهي؟

”هوندو“

”هوندو نه آهي، سڀني من وديا جي ڄاڻن جو رايو آهي ته ڄڻ
وڻ کي سڌا ڀرن، کي ڦهلاءَ پائي ويڪري ڄاءِ وٺن نئين انساني سڀاءِ
به ڪجهه قدرتي نموني جا آهن.“

”ڇڏ ڇڏ اجايون ڳالهيون. قدرتي نموني ماڻهن کي ڇڏي ڏجي ته
جهنگلي ٿي پون. ماڻهن ۾ هجي ضابطو، ماڻهن کي هلاڻو آهي ڪنهن
ڍنگ سان، نه ته هي ملڪ ۾ راج ڪاروبار ڇا لاءِ آهي؟“

”اشوني اشوني تون ڳالهه کي ڇو نه ٿو سمجهين. راجنيتيءَ ۾ به
جيڪي شاعر جيل ۾ بند ڪيا ويندا آهن اهي ڇپ ڪپي ڏيندا، پر ٻئي
جو ضابطو نه قبوليندا آهن... مونکي ته لڳي ٿو توکي ٻيو ڪو ويچار
آهي من ۾.“

اشونيءَ بگڙندي چيو، ”اڙي سڀ دوست هنجي ساراھ ڪن، ڇو
انهن جو ڪير لڳي؟“

”او او اشوني.“ ڇاچيءَ ٻئي هٿ وڌائي اشونيءَ کي پڪڙڻ
چاهيو. کلي چيائين، ”اشوني توکي ننڍيءَ تي حسد ٿو ٿئي؟“

”هان حسد ٿو ٿئي...؟ هن بيوقوف چريءَ ڇوڪريءَ سان مان
ڪندس حسد... تنهنجو دماغ به الاجي ڪٿي ٿو وسي.“

”ڏس اشوني چوڪريون پياو پريون سهڻيون ۽ سمجهو ٿوريون آهن. چوڪرا گهڻا آهن. ڪا ورلي چوڪري نندنيءَ جهڙي ڏسندين. انڪري هرڪو وينو انجي ساراه ڪندو. تو ۾ ڀل ان کان وڌيڪ ڪجهه هجي. پوءِ به شايد چوڪرو هجڻ جي ڪري تون ايترو مان نه پائي سگهين...“

”اڙي ڇڏ ڇڏ. چڱي دير پيئي ٿيندي وڃي هاڻي هلون.“

چاچيءَ اشونيءَ کي چيو. ”هاڻي هٿ ڪول پهرين.“

اشونيءَ به ٽي دفعا چوائڻ کانپوءِ هٿ ڪولي وڌايو. چاچيءَ مٿس آڱر سان لکيو. ”پيار.“

”يعني؟“ اشوني پڇيو.

”يعني تون نندنيءَ کي پيار ڪر. هنجي هرڪا ڳالهه توکي سک ڏيندي.“

”ڏاڍي. تون به نندنيءَ وانگر ٿي ڳالهائين. چي: توکي جيوت سان لڳاءُ ڪانهي.“

چاچي اشونيءَ جي نراڙي چمي چيو. ”پٽ اندر ۾ جهاتي پاءِ. ڏيئي جي هيٺيان اوندهه هوندي آهي. پر سورج ته ساروئي پرڪاش هوندو آهي. ڪوئي جي بڙ کي به روشن ڪندو آهي. تون ڏيئو ته پر پرڪاش آهين.“

اشونيءَ جي من ۾ سڄو وقت پٽيءَ جا لفظ پئي هليا. ”سورج ته

سارو ئي پرڪاش هوندو آهي.

اڃانڪ ئي اشونيءَ کي لڳو هيترا ڏينهن هو خبر ناهي ڇا ڇا سوچيندو رهيو آهي. دل تي هڪ پتر جي بار کي محسوس ڪندو رهيو آهي. شام تائين ”سورج نه سارو ئي پرڪاش هوندو آهي“ لفظن جي جا پنهنجو پاڻ مالها پئي جيڄندي رهي. تنهن سندس وجود کي هلڪو ڪري ڇڏيو.

پڳڙن جي پڙي اشونيءَ جي هٿ ۾ ڏسي نندني وائڙن جيان مڙس طرف نهارڻ لڳي.

”هان وٽ ڪا نندني ڪيترا سال جو پڳڙا نه کاڌا آهن ته اڄ انهن مان سودا پيو اچي.“

نندنيءَ به ٽي پڳڙا کائي چيو، ”برابر.“

رات جو سمهڻ مهل جڏهن اشوني ٽيبل لئمپ نه ٻاري. ڪتاب به هٿ ۾ کين کنيو، تڏهن وري به نندني مڙس طرف وائڙن وانگر ڏسڻ لڳي.

اشونيءَ چيو، ”اڙي اسان پنهنجي روم جو در نه بند ٿي نه ڪيو آهي، اتي در نه بند ڪر نندني.“

نندني جي مک تي وڃ جي ريڪا جيان مرڪ ڊوڙي ويئي. پر اتي در بند ڪرڻ بدران فقط ٽيوب لاهيت وسائي ڇڏيائين.

تڏهن اشونيءَ چيو، ”ڪيڏو روشنيءَ جو دھو ٿو اچي ٻاهرئين

ڪمري جو. ” ۽ اتي خود ئي روم جو در بند ڪري آيو.

ڪجهه ڏينهن کانپوءِ جڏهن نندني ۽ اشوني ڪمار کلندا ڪڏندا پڦيءَ جي گهر پهتا، تڏهن نندنيءَ چيو، ”الائي ڇو اسان ڇاچيءَ کي هيترا ڏينهن وساري ڇڏيو هو.“

اشونيءَ چيو، ”نه پڦيءَ کي.“

نندنيءَ چيو، ”نه پايي وڌي کي ۽ دادي وڌي کي.“

تڏهن ڇاچيءَ کلي چيو، ”پايي ڇٽو، دادي ڇٽو، آهيان ته مان اهائي رڪي.“

نندنيءَ کلي چيو ”سڪيلتي پايي.“

ڳل ۾ ڄموڻو وجهي پاييءَ چيو، ”ڇوڪري سڪيلتي پائتي ته تون آهين، پنهنجي ڇاچيءَ جي... ان ڪري منهنجي به.“

”۽ مان؟“

اشونيءَ ”۽ مان“ اهڙي ڪلائيندڙ نموني چيو، جو نندني ۽ رڪي دادي خوب تهڪ ڏيئي کليون.

جڏهن ٽول ڊنگ ڪاٽي، ٻئي وڃڻ لڳا تڏهن رڪيءَ شب ۾ پڇيو،

”اشوني پلا آخر مسئلو ڪيئن حل ٿيو؟“

اشونيءَ نندنيءَ طرف ڏسندي چيو، ”هٿ ۾ جو لڪڻ ڏيئي وٺيئون مون کي.“

”لڪڻ؟“ نندني سوال جي نشاني بڻجي مڙس ڏي ۽ وري دادي رڪيءَ ڏي ڏسڻ لڳي. رڪي خود به لڪڻ اکر تي وائڙي ٿي ويئي

هئي.

”هاڻي اها پرولي دادي توکي سلڙي پوندي.“ پر جواب ٻڌڻ بنا

ئي ٻئي کلندا کلندا نڪري ويا.

رکي ڪجهه وقت من ۾ پڇ ڳهر ڪندي رهي پر سارو وجود

اڄ ڏاڍو پرسن هو.